



FLORIANA  
Borgo Vittoria

KUNSILL LOKALI - FLORIANA - LOCAL COUNCIL  
15 Pjazza Emanuel S. Tonna, Floriana FRN1483  
Telephone No. 21 235523, 21 236951 Fax No. 21 237723

---

12 ta' Mejju 2012

## **LAQGHA TAL-KUNSILL**

### **Minuti tat-Tieni Laqgħa tas-Sitt Kunsill Lokali Floriana**

Is-Sindku sejjah it-Tieni (02) Laqgħa tas-Sitt Kunsill Lokali Floriana, li nzammet **nhar it-Tnejn 7 ta' Mejju 2012 fil-5.30pm.**

Il-Tieni (02) laqgħa tal-Hames Kunsill Lokali Floriana inżammet b'din l-agenda :-

1. Approvazzjoni tal-Minuti
2. Komunikazzjonijiet mis-Sindku
3. Mistoqsijiet lis-Sindku
4. Approvazzjoni ta' Hlas ta' Kontijiet Pendenti, Xiri u Materji Finanzjarji
5. Reinstatement – Water Services Corporation
6. Isle of MTV u kuncerti ohra
7. Premijiet Jum il-Floriana
8. Wi-fi Spot
9. Postmortem Festival tan-Nar
10. Htra ta' Sottokumitati
11. Proposta ta' Bus Stop - Triq San Frangisk
12. Progett Gardmed
13. Parking / Skema ta' Parkegg residenzjali
14. Proposta Grounds – Centru Rikreattiv Re Gorg V
15. Toroq – Triq l-Argotti u Triq l-Iljun
16. Hwejjeg Ohra
17. Aggornament tal-Laqgħa

Għat-Tieni (02) laqgħa tal-Hames Kunsill kien hemm prezenti **is-Sindku Davina Sammut Hili, il-Vici Sindku Vincent Borg, il-Kunsillier Matthew Paris u l-Kunsillier Nigel Holland** flimkien mas-Segretarju Ezekuttiv assistit mill-iskrivana E. Theuma.

**Il-Kunsillier Anthony Brincat talab li jkun skuzat minhabba ragunijiet ta' sahha.**

### **Bidu tal-laqgħa:**

Il-laqgħa nfethet permezz ta' talba zgħira mis-Sindku Davina Sammut Hili offruta lill-Kunsillier Anthony Brincat għall-fejtan ta' malajr.

## **1.0 Approvazzjoni tal-Minuti**

1.1. Il-minuti tal-ewwel (1) laqgħa tal-Kunsill ġew iccirkolati minn qabel ma' l-avviz tal-laqgħa u għaldaqstant ġew unanimament ikkunsidrati bhala moqrija.

1.2 Il-minuti msemmija f'1.1 ġew approvati unanimament, wara li tressqet mozzjoni mill-Vici Sindku Vincent Borg u ssekondata mill-Kunsillier Matthew Paris. Konsegwentament ġew iffirmati l-minuti tal-laqgħa tal-Kunsill mis-Sindku u mill-Vici Sindku u mis-Segretarju Ezekuttiv.

1.3 Il-minuti tal-laqgħa straordinarja tal-Kunsill li inżammet fid-9 ta' April 2012 ġew iccirkolati minn qabel ma' l-avviz tal-laqgħa u għaldaqstant ġew unanimament ikkunsidrati bhala moqrija.

1.4 Il-minuti msemmija f'1.3 ġew approvati unanimament, wara li tressqet mozzjoni mill-Kunsillier Matthew Paris u ssekondata mill-Vici Sindku Vincent Borg. Konsegwentament ġew iffirmati l-minuti tal-laqgħa tal-Kunsill mis-Sindku u mill-Vici Sindku u mis-Segretarju Ezekuttiv.

1.5 Il-minuti tal-laqgħa straordinarja tal-Kunsill li inżammet fit-30 ta' April 2012 ġew iccirkolati minn qabel ma' l-avviz tal-laqgħa u għaldaqstant ġew unanimament ikkunsidrati bhala moqrija.

1.6 Il-minuti msemmija f'1.5 ġew approvati unanimament, wara li tressqet mozzjoni mill-Kunsillier Matthew Paris u ssekondata mill-Vici Sindku Vincent Borg. Konsegwentament ġew iffirmati l-minuti tal-laqgħa tal-Kunsill mis-Sindku u mill-Vici Sindku u mis-Segretarju Ezekuttiv.

## **2.0 Komunikazzjonijiet mis-Sindku**

2.1 Is-Sindku Davina Sammut Hili ressqet korrispondenza mingħand James Micallef Grimaud fejn talab l-assistenza tal-Kunsill Lokali biex iniedi proġett t'arti fuq il-hitan. Il-Kunsill qabel li għandu jitolb laqgħa mas-Sur Micallef Grimaud sabiex tigi diskussa din il-proposta.

2.2 Is-Sindku Davina Sammut Hili ressqet kont mingħand is-Socjeta' Filarmonika Vilhena b'total ta' €931 għall-marc tal-banda fl-okkazzjoni ta' Jum il-Floriana. Il-Kunsill approva dan il-kont.

2.3 Is-Sindku Davina Sammut Hili ressqet talba għall-kiri ta' servizz ta' high-up, total ta' €275. Il-Kunsill approva.

2.4 Is-Sindku Davina Sammut Hili ressqet korrispondenza mingħand il-Kunsill Skolastiku tal-Kulleġġ San Gorg Preca fil-Marsa fejn stiednu lis-Sindku għac-cerimonja tal-Għoti ta' Premijiet għas-Sena Skolastika u talbu donazzjoni bhala turija t'apprezzament. Il-Kunsillier Nigel Holland ippropona li jingħataw sett ta' kotba ppubblikati mill-Kunsill bhala donazzjoni lill-iskola. Il-Kunsill approva.

2.5 Is-Sindku Davina Sammut Hili talbet lill-kunsillier responsabbli mill-Edukazzjoni jattendi c-cerimonja tal-Għoti ta' Premijiet għas-Sena Skolastika fil-Kulleġġ San Gorg Preca fil-Marsa u f'kaz li ma jkunx jista' jattendi, il-Kunsill qabel li għandu jattendi l-Kunsillier Matthew Paris.

2.6 Is-Sindku Davina Sammut Hili ressqet korrispondenza mingħand id-Direttur ta' Radju Vilhena 106 FM fejn offra lill-Kunsill biex l-istazzjon jibda' jxandar il-laqgħat tal-Kunsill b'mod dirett għall-prezz ta' €325 fix-xahar. Is-Segretarju Ezekuttiv informa li l-ispiza msemmija taqbez l-ammont permess mill-ligi għal *Direct Order*, u għalhekk f'kaz li l-Kunsill jaqbel fil-principju, ikun hemm bzonn li l-prezz jigi rivedut. Il-Kunsill qabel li għandu l-ewwel jitolb revizjoni fil-prezz u f'kaz li jkun hemm ftehim, din il-materja għandha titpogga fuq l-agenda tal-laqgħa li jmiss.

2.7 Is-Sindku Davina Sammut Hili ressqet korrispondenza mingħand il-Floriana Amateur F.C. fejn talbu lill-Kunsill jippartecipa fit-turnament li ser jittella ġewwa Kerzem, gemellat mal-Floriana.

**Nota: Il-Kunsillier Vincent Borg talab li jkun skuzat minhabba kunflitt t'interess.**

Il-Kunsill approva li jiehu hsieb it-trasport ghal dan it-turnament. Il-Kunsillier Matthew Paris fakkar lill-Kunsill sabiex joqghod attent li ma jaqbix l-ammont allokati lill-ghaqdiet fl-estimi annwali tieghu.

**Nota: Il-Kunsillier Vincent Borg rega' attenda ghal-laqgħa.**

2.8 Is-Sindku Davina Sammut Hili ressqet korrisondenza minghand is-Socjeta' Muzikali Madonna tal-Gilju fejn offrew lill-Kunsill pakkett ta' kotba ghal prezz ta' €40. Il-Kunsill ma laqax din l-offerta'.

2.9 Is-Sindku Davina Sammut Hili ressqet korrisondenza minghand il-Vodafone fejn talbu lill-Kunsill jirrevedi l-ammont ta' €23.29 ghal kull tlett ijiem konsekuttivi li jarmaw il-mobile unit taghhom fil-Floriana minhabba li huma ghandhom il-licenzja ta' marketing agent u ghalhekk ihossu li ghandhom ikunu ezentati minn din it-tariffa. Is-Segretarju Ezekuttiv informa li kien iddiskuta dan mad-Dipartiment tal-Kummerc u anke ma' kunsilli oħra. Il-Kunsill qabel li ghandha tissejjah laqgħa mal-Kumpanija, biex tigi diskussa it-tariffa.

2.10 Is-Sindku Davina Sammut Hili ressqet korrisondenza minghand is-Sinjura Rosanne Galea fejn ilmentat rigward il-parkegg riservat li sar quddiem il-Floriana Mental Health Clinic minhabba li skond hi, dawn ma kellhomx permess joperaw f'dan il-bini. Il-Kunsill qabel li l-kunsillier responsabbli mill-MEPA ghandu jivverifika jekk dan ir-rapport hux minnu.

2.11 Is-Sindku Davina Sammut Hili ressqet korrisondenza minghand il-Kap tal-Kullegg San Gorg Preca fejn offra lill-Kunsill jipartecipa fi zjara tat-tfal lejn Kerzem, billi jiehu hsieb it-trasport tat-tfal lejn ic-Cirkewwa u lura. Huwa talab ukoll li il-Kunsill jipartecipa fl-Isports Day tal-Iskola. Il-Kunsill qabel li ghandu jipprova il-Medalji, bil-kundizzjoni li dawn il-midjali jkunu juru li l-attivitá' tkun saret konguntament mal-Kunsill. Il-Kunsillier Matthew Paris rega' fakkar lill-Kunsill sabiex iqis l-ammont allokati għall-għaqdiet u nsista li t-talbiet mill-għaqdiet u l-iskejjel għandhom ikunu iktar frivoli.

2.12 Is-Sindku Davina Sammut Hili ressqet kwotazzjoni minghand Karl De Flavia għat-tiswijiet tal-*Floriana Heritage Trails signs*. Il-Kunsillier Nigel Holland irrimarka li l-Kunsill għandu javvicina lill-Pulizija u jitlobhom jieħdu azzjoni u jzidu l-frekwenza tal-patrols tagħhom speċjalment fil-periferija tal-lokalita' minhabba li qed ikun hemm ammont kbir t'atti ta' vandalizmu li qed jiswew lill-Kunsill eluf t'ewro. Il-Kunsillier Matthew Paris talab li l-Kunsill għandu jieħu hsieb li jsir rapport lill-Pulizija ta' kull kaz ta' vandalizmu li jkun hemm fil-lokalita'. Il-Kunsill approva l-kwotazzjoni tas-Sur Karl De Flavia għat-tiswijiet tal-*Floriana Heritage Trail signs*, għal total ta' €680.

2.13 Is-Sindku Davina Sammut Hili ressqet korrisondenza minghand il-Youth in Action fejn offrew lill-Kunsill sabiex jinnomina zewg zghazagh biex jieħdu sehem fi proġett internazzjonali. Il-Kunsill qabel li għandu jinformahom li minhabba li l-Kunsill dam ma gie mahtur, ma kienx għadu fic-cans li jsib zewg zghazagh interessati. Il-Kunsill qabel li għandu wkoll jirringrazzjahom tal-opportunita' u jitlobhom jikkunsidraw lill-Kunsill f'opportunitajiet oħra.

### **3.0 Mistogsijiet lis-Sindku**

3.1 Il-Kunsillier Nigel Holland saqsa rigward il-kaz li kien qam ricenti fejn il-Kunsill approva li jhallas lill-kuntrattur tal-gbir ta' skart goff għall-gabra wahda ta' hmistax-il oġġett minn residenza wahda. Huwa zied jgħid li hu ma jaqbix li l-hlas kellu jigi approvat minhabba li l-kuntrattur għamel dan bi hsieb ladarba hu kien jaf li ma jistax jigbor iktar minn zewg oġġetti minn residenza wahda f'gabra wahda. Il-Kunsillier Nigel Holland zied jgħid li l-kuntrattur kien jaf il-procedura sew u kien abbuza mill-fatt li l-Kunsill dam ma gie elett. Huwa talab li jigi rreġistrat li hu assolutament ma jaqbix li l-kuntrattur jithallas ta' din il-gabra. Il-Kunsillier Matthew Paris talab li jingħata kopja tal-kuntratt li l-Kunsill għandu

mal-kuntrattur u talab li l-Kunsill jitlob laqgħa mal-kuntrattur wara li jkun gie evalwat il-kuntratt. Il-Kunsill ma sabx oggezzjoni.

3.2 Il-Vici Sindku Vincent Borg saqsa jekk kinietx instabet l-insinja tas-Sindku. Is-Sindku Davina Sammut Hili wiegħbet li din kienet baqgħet ma nstabix u talbet lill-eks Sindku Nigel Holland sabiex jagħmel rapport l-għassa li din kienet mitlufa filwaqt li talbet li tigi ordnata insinja ohra.

#### **4.0 Approvazzjoni ta' Hlas ta' Kontijiet Pendenti u Materji Finanzjarji**

4.1 Is-Segretarju Ezekuttiv ipprezenta l-iskedi ta' pagamenti bir-referenza **63-05**, li gew iccirkolati minn qabel ma' l-avviz tal-laqgħa.

4.2 Il-Kunsillier Nigel Holland talab li jigi rregistrat fil-minuti li għalkemm kien ser jivvota favur l-approvazzjoni ta' kontijiet pendenti, xorta wahda jibqa' jsostni li l-kuntrattur Karl De Flavia abbuza mis-sistema u għalhekk ma kellux jithallas tal-gabra msemmija f'materja nru 3.1.

4.3 Wara mozzjoni mressqa mill-Vici Sindku Vincent Borg u ssekondat mis-Sindku Davina Sammut Hili, ittiehed vot favur l-approvazzjoni tal-hlasijiet ta' kontijiet pendenti indikati bhala cekk nru 10392 sa 10550 u cekk nru. 0001 sa 0007, bir-rizultat:

Favur: 3 (NH, DSH, VB)

Kontra : 0

Astensjonijiet: 1 (MP)

4.4 Għaldaqstant, l-iskeda ta' pagamenti sabiex jigu approvati l-hlasijiet għaddiet u giet iffirmata mis-Sindku Davina Sammut Hili u minn zewg kunsilliera u mis-Segretarju Ezekuttiv.

4.5 Il-Kunsillier Matthew Paris informa lir-raguni għalfejn kien qed jastejni kienet minhabba li ma setax japprova pagamaneti ladarba ma kienx jaf f'hiex jikkonsistu l-*invoices*.

**Nota: 18:25 Il-Vici Sindku Vincent Borg ressaq proposta sabiex tigi diskussa l-materja nru 14.0 qabel il-materja nru 5.0, ssekondat mill-Kunsillier Matthew Paris. Il-Kunsill qabel b'mod unanimu li l-materja nru 14.0 tigi diskussa qabel.**

**18:25 Il-Kunsill qabel li għandu jirrisolvi l-laqgħa u jitlob lis-Sur Justin Haber flimkien mal-Avukat tiegħu sabiex jattivaw il-mejda tal-Kunsill.**

**18:25 Il-Kunsillier Nigel Holland talab li jkun skuzat.**  
**Is-Sindku Davina Sammut Hili talbet li tkun skuzata.**

**18:30 Is-Sindku Davina Sammut Hili rritornat għal-laqgħa.**  
**18:30 It-tieni (02) Laqgħa tas-Sitt Kunsill Lokali tkomplet.**

**18:35 Il-Kunsillier Nigel Holland irritorna għal-laqgħa.**

**19:15 Is-Sur Justin Haber u l-Avukat tiegħu skuzaw ruhhom mill-mejda**

**19:15 It-tieni (02) laqgħa laqgħa tal-Kunsill tkomplet**

## **14.0 Proposta Grounds – Centru Rikreattiv Re Gorg V**

14.1 Wara li il-kunsill iddiskuta mas-Sur Haber il-proposta tieghu hargu dawn il-punti:

14.1.1 L-Avukat tal-Kunsill, kien nforma lis-Segretarju tal-Kunsill li kien ser ikollu johrog xi tip ta` sejha, jew ghall-offerti jew ghall-Public Private Partnership sabiex ikun jista' jwettaq dan il-progett.

14.1.2 Il-Vici Sindku Vincent Borg informa lill-Kunsill li wara li kien ta daqqa t'ghajn lill-kuntratt finali, kien hemm bzonn li jitnizzlu xi kundizzjonijiet ohrain, speċjalment il-kundizzjoni li z-zewg grawnds ma jkunux jistghu jinkrew lil terzi persuni.

14.1.3 Is-Segretarju Ezekuttiv fakkar li l-Kunsill kien ghadu ma rcieva l-ebda risposta fuq id-devoluzzjoni tal-grawnd ghal-10 snin u ghalhekk ma kien hemm l-ebda garanzija li z-zewg grawnds kienu ser jibqghu f'idejn il-Kunsill ghall-ghaxar snin li gejjin. Il-Kunsill talab li din tigi specificata fil-kuntratt sabiex kollox ikun car. Il-Kunsill qabel li tizzied il-kundizzjoni "the Council shall use its best endeavours to make sure that the government renews the lease agreement".

14.1.4 Is-Sindku Davina Sammut Hili talbet li ghandhom jigu diskussi xi hinijiet fejn il-grawnds jibqghu vakanti.

14.2 Il-Kunsill qabel li ghandu jitlob lill-Avukat tal-Kunsill sabiex jiltaqa' mal-Avukat tas-Sur Haber din il-gimgha stess u jiffinalizzaw il-kundizzjonijiet imsemmija

14.3 Il-Kunsill qabel ukoll li ghandu jitkellem mad-Dipartiment dwar dan u jivverifika jekk f'dan il-kuntest, jistax johrog sejha ghall-offerti kif ukoll li tkun b'mod urgenti.

**Nota: 19:20 Il-Kunsillier Nigel Holland talab li jkun skuzat.**

## **5.0 Reinstatement – Water Services Corporation**

5.1 Is-Sindku Davina Sammut Hili informat li l-Kunsill kien ircieva korrisondenza minghand il-Water Services Corporation fejn gie mitlub jaghmel l-ghazla tieghu dwar is-sistema li jixtieq ihaddem fil-lokal fir-rigward tal-asfaltar tal-kanali meta jsir xi xoghol mill-Water Services Corporation.

5.2 Is-Segretarju Ezekuttiv spjega li kien hemm zewg alternattivi: li x-xoghol isir mill-WSC minghajr ma l-kunsill lokali ihallas spejjez involuti jew li x-xoghol isir mill-kunsill lokali skont il-ftehim bejn l-WSC u l-AKL.

5.3 Il-Kunsill qabel li ghandu jaghzel li x-xoghol isir mill-Water Services Corporation minghajr ma l-kunsill lokali ihallas xi spejjez involuti.

**Nota: 19:25 Il-Kunsillier Nigel Holland reqa' attenda ghal-laggha.**

## **6.0 Isle of MTV u kuncerti ohra**

6.1 Is-Sindku Davina Sammut Hili fethet id-diskussjoni billi nformat li l-Kunsill kien rega gie avvicinat mill-organizzaturi tal-Isle of MTV biex ghal darb'ohra terga' tittella' edizzjoni ta' dan il-kuncert fuq il-Fosos.

6.2 Is-Sindku ssuggeriet li ssir laqgha mar-residenti flimkien mal-MTA.

6.3 Is-Sindku Davina Sammut Hili ssuggeriet ukoll li l-Kunsill jiltaqa' mal-MTA u mas-Sinjorina Carina Dimech mill-aktar fis.

6.4 Is-Segretarju Ezekuttiv talab lill-Kunsill sabiex jirrevedi l-kundizzjonijiet li nghataw is-sena l-ohra ghal dan il-kuncert u jekk xtaqux izidu xi kundizzjonijiet ohra li ma kienux inkluzi s-sena li ghaddiet.

6.5 Il-Vici Sindku Vincent Borg sostna li l-Kunsill ghandu, bhall-ma gara fis-snin li ghaddew, jitlob ammont ta' biljetti b'xejn ghall-kull kuncert li ser jittella fuq il-Fosos, li jinghataw lill-kunsilliera, lill-istaff u lir-residenti.

6.6 Il-Kunsill qabel li bhas-sena l-ohra, jerga' jalloka l-istess numru ta' posti ghal kuncert tal-MTV fi Triq Sarrija in-Naha tal-iskola Primarja, li jigu allokati bil-polza.

6.7 Il-Kunsillier Matthew Paris talab li johrog avviz fil-gazzetta tal-Gvern u li jitwahhal avviz fin-noticeboards tal-Kunsill dwar meta tkun ser issir il-polza.

6.8 Is-Sindku Davina Sammut Hili nformat lill-Kunsill li kienet giet avvicinata minn individwu li talab permess sabiex jorganizza attivita' karitatevoli fil-bitha tal-Klabb tal-Bocci u fil-parking area li hemm fi Triq V. Dimech. Il-Kunsill qabel fil-principju.

6.9 Il-Kunsillier Matthew Paris talab li din it-talba tigi pprezentata bil-miktub qabel ma tinhareg *no objection* mill-Kunsill.

6.10 Is-Segretarju Ezekuttiv informa lill-Kunsill li kien gie avvicinat minn zewg kumpaniji li talbu sabiex jigu organizzati zewg kuncerti fuq il-Fosos. Il-Kunsill ma sabx oggezzjoni diment li d-data tal-kuncert ma tahbat mal-ebda attivita' ohra li diga giet ikkonfermata.

## **7.0 Premijiet Jum il-Floriana**

7.1 Is-Sindku Davina Sammut Hili fethet id-diskussjoni billi ghamlet riferenza ghall-premijiet li ssoltu jinghataw matul Jum il-Floriana. Hija ziedet tghid li peress li din is-sena dawn il-premijiet ma kienux inghataw minhabba ragunijiet varji, is-Sindku ssuggeriet li l-premijiet jinghataw fl-attivita' li jmiss tal-progett GARDMED – Artist's Garden

7.2 Il-Kunsill qabel ma' din il-proposta sabiex tinzamm it-tradizzjoni tal-ghoti tal-premijiet u anke minhabba li l-Kunsill kien diga ddecieda lil min ghandhom jinghataw il-premijiet.

## **8.0 Wi-fi Spot**

8.1 Is-Sindku Davina Sammut Hili ghamlet riferenza ghall-wi-fi spots li hemm madwar il-Floriana u ssuggeriet li l-Kunsill izid iktar wi-fi spots minhabba li l-lokalita' hija ffrekwentata minn

hafna turisti li jkunu jixtiequ jaghmlu uzu minn dan is-servizz utli.

8.2 Il-Kunsillier Matthew Paris ippropona li l-Kunsill jikkuntattja lill-Malta Tourism Authority sabiex jirraporta li l-wi-fi li hemm fuq il-Fosos ma kienx qed jiffunzjona. Is-Segretarju Ezekuttiv wiegeb li diga kien ghadha r-rapport u l-MTA kienu nformawh li ghandhom jibghatu technician minn taghhom fuq il-post.

8.3 Il-Kunsillier Matthew Paris offra li jidhol f'kuntatt mal-MTA sabiex jitkellem dwar il-proposta ta' zieda ta' iktar wi-fi spots u jiehu hsieb jara x'offerti qed joffru u xi spejjez ser tkun tinvolvi din iz-zieda.

8.4 Il-Kunsill qabel li l-Kunsillier Matthew Paris jikkuntattja lill-MTA u qabel ukoll li din il-materja ghandha titpogga fuq l-agenda tal-laqgħa li jmiss wara li jkunu saru d-diskussjonijiet mal-MTA.

## **9.0 Postmortem Festival tan-Nar**

9.1 Is-Sindku Davina Sammut Hili fethet il-materja billi qalet li din l-edizzjoni tal-Festival tan-Nar kienet wahda mill-aktar edizzjonijiet li ghamlet success u ziedet tghid ukoll li l-esebizzjoni viziva u s-sawnd kienu brillanti.

9.2 Il-Kunsillier Matthew Paris qal li ghalkemm kienu nqalghu xi intoppi dakinhar tal-attivitá', kollox kien gie solvut u l-kunsill kien sab koperazzjoni minghand kulhadd.

9.3 Is-Sindku Davina Sammut Hili qalet li sfortunatament, l-ispiza għal dan il-festival kienet qed tigi tammonta għal hafna flus u l-Kunsill mhux ser jibqa' fi stadju li jaffordja spiza bħal din.

9.4 Il-Kunsillier Nigel Holland qal li hemm bzonn isir sforz ikbar mill-kunsilliera sabiex jibdeu jingabru sponsorships li jkunu jistghu itaffu mill-ispiza finali. Il-Kunsill qabel li għandu jahdem iktar fuq sponsorships fl-edizzjoni tal-Festival tal-Logħob tan-Nar tal-Art Mekkanizzat li jmiss.

9.5 Il-Kunsillier Matthew Paris issuggerixxa li fl-edizzjoni li jmiss, il-Kunsill johloq seating area li tkun bil-biljetti u għalhekk ikun jista' jtaffi ftit mill-ispiza.

**Nota: 20:05 Il-Kunsillier Matthew Paris talab li jkun skuzat.**  
**20:10 Il-Kunsillier Matthew Paris rega' attenda għal-laqgħa.**

9.6 Il-Kunsillier Matthew Paris qal ukoll li minhabba li f'din l-edizzjoni tal-festival ma kienx hemm kompetizzjoni, il-Kunsill kien tilef anke mid-dhul tal-sms's li jintbagħtu għall-votazzjoni.

9.7 Il-Kunsillier Vincent Borg issuggerixxa wkoll li l-Kunsill jikkuntattja xi travelling agents qabel ma tittella' l-edizzjoni li jmiss tal-festival sabiex jinkludu l-festival fit-tours li jkunu qed joffru f'dawk iz-zmenijiet u b'hekk ikun hemm dhul u attendenza garantiti.

## **10.0 Hatra ta' Sottokumitati**

10.1 Is-Sindku Davina Sammut Hili fethet id-diskussjoni billi nformat li ladarba s-sottokumitati li kien hemm fil-legislatura l-oħra tal-Kunsill kienu gew xolti mal-legislatura, kien hemm bzonn li jergghu jinhatru xi sottokumitati.

10.2 Is-Sindku ipproponiet li l-Kunsill johloq sottokumitat tal-Avvanz u l-Ugwaljanza tan-Nisa.

10.3 Il-Kunsill qabel li ghandu jikkuntattja lill-membri li kienu jiformaw parti mis-sottokumitati tal-hames legislatura u jistaqsi jekk kienux ghadhom interessati jzommu l-kariga li kellhom u jergghu jiformaw parti mis-sottokumitati li kienu membri fihom qabel.

10.4 Il-Kunsillier Matthew Paris issuggerixxa li minflok diversi sottokumitati ghall-karigi kollha li ghandu, jinholoq sottokumitat wiehed li jkun ikopri l-karigi kollha tieghu.

10.5 Il-Vici Sindku Vincent Borg ippropona li jinholoq sottokumitat ghall-kura tal-anzjani, harsien tac-cittadin u gwardjani lokali.

10.6 Is-Sindku Davina Sammut Hili ressqet suggeriment biex jigi mahuq sottokumitat tal-Ambjent, Indafa u Infrastruttura.

10.7 Il-Kunsill approva li jahtar is-sottokumitati msemmija u li jkun jista' jahtar sottokumitati ohra skont il-bzonn matul iz-zmien.

## **11.0 Proposta ta' Bus Stop - Triq San Frangisk**

11.1 Is-Sindku Davina Sammut Hili informat li kienet giet avvicinata minn diversi residenti li esprimew ix-xewqa li jsir bus stop fi Triq San Frangisk minhabba li t-telgha minn Pjazza Sir Luigi Preziosi ghal Triq Sant'Anna kienet iebesha wisq ghall-anzjani.

11.2 Il-Kunsill qabel li ghandu jikteb lill-Transport Malta u jitolbhom jesploraw il-possibilita' li jsir bus stop gdid fi Triq San Frangisk.

**Nota: 20:30 Il-Kunsill qabel b'mod unanimu li jestendi l-laqgħa tal-Kunsill b'siegha.**

## **12.0 Progett Gardmed**

12.1 Is-Sindku Davina Sammut Hili fethet id-diskussjoni billi nformat li iktar tard din il-gimgha, hi flimkien mas-Segretarju Ezekuttiv kienu ser imorru Sqallija ghall-konferenza ta' GARDMED.

12.2 Is-Sindku ziedet tghid li kienet regghet qamet il-kwistjoni ta' kif ghandhom jintefqu l-fondi minhabba li Dr. Buhagiar, kuratur tas-sezzjoni botanika tal-Argotti, kien baqa' jenfasizza li l-fondi kellhom jigu distribwiti b'mod differenti minn dak li ddecieda l-Kunsill f'laqgħa precedenti.

12.3 Il-Kunsill qabel li ladarba dawn kienu decizjonijiet mehuda f'laqgħa tal-Kunsill, u huma decizjonijiet gusti fuq bazi ta limitazzjonijiet legali, kellu jitolb lill-Perit tal-Kunsill sabiex jinghata estimi u bilanc ta' kif ser ikunu ntefqu l-fondi sabiex ikunu pprezentati fil-laqgħa ta' GARMED li ser issir dik il-gimgha.

**Nota: 20:40 Il-Kunsillier Matthew Paris talab li jkun skuzat.**  
**20:45 Il-Kunsillier Matthew Paris rega' attenda għal-laqgħa.**  
**20:45 Il-Kunsillier Nigel Holland talab li jkun skuzat.**



### **13.0 Parking / Skema ta Parkegg residenzjali**

13.0 Is-Sindku Davina Sammut Hili ssuggeriet li jergghu jibdew it-tahdidiet ma' Transport Malta u li l-Kunsill jitlob li jigu riveduti l-hinijiet taht l-iskema ta' parkegg residenzjali minn saghtejn u nofs ghal siegha. Hija ziedet tghid li l-hinijiet prezenti jaghtu lok ghall-abbuz mill-impjegati tal-ufficini li johorgu jdawwru l-hin tal-arlogg.

#### **Nota: 20:50 Il-Kunsillier Nigel Holland rega' attenda ghal-laqgħa.**

13.2 Il-Kunsillier Nigel Holland qal li r-raguni għalfejn il-kunsill precedenti kien talab li l-hin allokat ikun ta' saghtejn u nofs kien minhabba li l-kunsill ma riedx li tbat l-komunita' kummercjali tal-lokalita'.

13.3 Is-Sindku Davina Sammut Hili wiegbet li kien hemm diversi lokalitajiet ohra li kellhom komunita' kummercjali bhal dik tal-lokalita' Furjaniza, u li kellhom il-hin ta' siegha allokat, bhalma hi l-lokalita' tal-Hamrun, ecc.

13.4 Il-Kunsill għalhekk qabel li għandu jikteb lill-Transport Malta dwar din il-proposta u jitlob li jiltaqa' magħhom.

13.5 Is-Sindku Davina Sammut Hili pproponiet li l-Kunsill jikkonsidra li jbidel wahda mir-regolamenti tieghu li jagħti permess taht l-iskema ta' parkegg residenzjali lill-ulied dawk ir-residenti li għandhom 'il fuq minn sittin sena biss u minflok jikkonsidra li jibda' jagħti permess wiehed lil wiehed mill-ulied ta' kull familja minkejja li hadd mill-genituri ma jkun għadu għalaq is-sittin sena. Is-Sindku ziedet tghid li fis-sitwazzjoni prezenti thoss li l-Kunsill qed ikun diskriminatorju ma' dawk il-familji li għalkemm għad m'għandhomx sittin sena, xorta wahda għandhom il-bzonn li uliedhom jigu jzuruhom minhabba li jkunu morda.

13.6 Il-Kunsillier Nigel Holland fakkar li kien għal kazijiet eccezzjonali bhal m'huma dawn, li l-Kunsill precedenti kien hatar il-Bord tal-Verifika. Huwa kompli jghid li familji li għandhom kazijiet estremi jistghu iressqu t-talba tagħhom għall-permess quddiem il-Bord tal-Verifika.

13.7 Il-Kunsillier Matthew Paris issuggerixxa li l-Kunsill jagħmel verifika ta' kemm-il spazju ta' parkegg hemm fil-lokalita' sabiex il-Kunsill ikun jaf kif inhuma l-fatti kollha qabel ma jiehu decizjoni bhal din li jista' jkollha mpatt qawwi fuq ir-residenti.

#### **Nota: 21:15 Il-Kunsillier Nigel Holland talab li jkun skuzat.**

13.8 Il-Kunsill qabel li din il-materja għandha terga' titpogga fuq l-agenda tal-laqgħa li jmiss wara li tkun saret din il-verifika.

13.9 Is-Segetarju Ezekuttiv ressaq appell ta' talba għal permess permanenti quddiem il-Kunsill izda l-Kunsill ma qabilx li din it-talba għandha titressaq quddiemu u talab li t-talba tigi pprezentata lill-Bord tal-Verifika.

#### **Nota: 21:20 Il-Kunsillier Nigel Holland rega' attenda għal-laqgħa.**

13.10 Il-Kunsillier Matthew Paris issuggerixxa li l-Kunsill jahtar Bord tal-Appelli għal dawk l-applikanti li jhossu li għandhom jappellaw mid-decizjoni tal-Bord tal-Verifika, minhabba li ma jkunx gust li l-Bord tal-Verifika jkollu jirrevedi d-decizjoni li tkun mittieħda mill-Bord stess. Il-Kunsill qabel li għandu jinhatar Bord tal-Appelli.

## **15 Toroq – Triq I-Argotti u Triq I-Iljun**

15.1 Is-Sindku Davina Sammut Hili stiednet lill-Vici Sindku Vincent Borg jiftah id-diskussjoni.

15.2 Il-Vici Sindku Vincent Borg informa lill-Kunsill bil-bankina li kienet qed issir fi Triq I-Argotti.

15.3 Il-Kunsillier Nigel Holland saqsa min kien iddecieda li l-bankina ssir id-daqs li saret. Il-Vici Sindku Vincent Borg wiegeb li d-daqs kien gie deciz mill-Perit tal-Kunsill.

15.4 Il-Kunsillier Nigel Holland wiegeb li l-bankina kienet gejjja dejqa wisq u missha saret iktar wiesgha.

### **Nota: 21:30 Il-Kunsill qabel b'mod unanimu li l-laggha tiggeded b'siegha.**

15.5 Il-Vici Sindku Vincent Borg informa lill-Kunsill li l-Enemalta kienu ser iqabdbu l-kuntrattur tal-Kunsill sabiex jaghmel xi xoghol ta' tarmac wara li jhaffru Triq I-Argotti sabiex jghaddu trinka.

15.6 Il-Vici Sindku Vincent Borg qal li ghalkemm il-Kunsill ma kienx inkluda l-parti l-ohra ta' Triq I-Argotti, hu jipproponi li din tinghata t-tarmac u tkun inkluzja fil-programm t'issa. Il-Kunsill ma sabx oggezzjoni.

15.7 Il-Vici Sindku Vincent Borg zied jghid li l-Kunsill kellu jiddeciedi jekk izommx il-bankina li hemm prezentement, u jinghata t-tarmac sal-bankina jew jekk titnehhix il-bankina u jinghata t-tarmac sal-hajt. Il-Kunsill qabel li ghandu jitlob approvazzjoni u jiddiskuti mal-perit, jekk tistax titneha l-bankina u li din il-materja titpogga fl-agenda tal-laqgha li jmiss.

15.8 Il-Kunsillier Nigel Holland talab li tigi riveduta l-bankina li kienet qed issir fi Triq I-Argotti minhabba li din kienet qed issir dejqa wisq. Il-Kunsillier Vincent Borg informa li l-kurduna kienet diga bdiet titqieghead.

### **Nota: 21:40 Il-Kunsillier Nigel Holland talab li jkun skuzat.**

## **16 Hwejjeg ohra**

16.1 Il-Kunsillier Matthew Paris informa lill-Kunsill li kien gie avvicinat minn residenta fi Pjazza E.S. Tonna li talbet li ssirilha rampa fil-bankina taghha sabiex ikollha access ghas-siggu tar-roti. Dan fid-dawl tal-fatt li din il-bankina m'ghandiex rampa biex tkun accessibli, fl-ebda tarf. Il-Kunsill ma sabx oggezzjoni.

### **Nota: 21:45 Il-Kunsillier Nigel Holland rega' attenda ghal-laqgha.**

16.2 Is-Sindku Davina Sammut Hili nformat li kienet giet avvicinata minn resident li nformaha li kien qed jintrema l-iskart faccata tal-Fsobians Club. Ir-resident kienet issuggeriet li ssir planter sabiex ma jkunx jista' jibqa' jintrema skart f'dan il-post. Il-Kunsill qabel li ghandu jaghti permess lir-resident sabiex taghmel qasrija hi personali u f'kaz li l-idea tahdem, il-Kunsill jiehu hsieb isebbah iz-zona b'iktar planters.

16.3 Il-Kunsillier Matthew Paris informa lill-Kunsill li hemm sagra hdejn l-Isptar Sir Paul Boffa li kellha bzonn tinzabar. Il-Kunsill qabel li ghandu jiehu hsieb li din tinzabar.

16.4 Is-Sindku Davina Sammut Hili nformat li kienet giet avvicinata mill-Kunsill Malti ghall-Kultura u l-Arti fejn talbu li jaghmlu streamer fi Triq Sant'Anna fejn jippromwovu l-attivajiet

taghhom. Il-Kunsill ma sabx oggezzjoni bil-kundizzjoni li jinkisbu l-permessi necessarji mill-entitajiet kollha. Il-Kunsill qabel li ghandu jitlob 1000€ fix-xahar jew inkella minimu ta' 500€ jekk it-talba tkun pro-rata.

16.5 Is-Sindku Davina Sammut Hili pproponiet li jinhargu fuljetti li jitqassmu lir-residenti fid-djar fejn ikunu nformati bil-karigi tal-kunsilliera u li fihom il-Kunsill jerga' jfakkar lir-residenti dwar kif jahdem is-servizz tal-gbir ta' skart goff u anke li l-bins li hemm fit-toroq ma jistghux jintuzaw biex jigi mormi fihom skart domestiku. Il-Kunsill qabel.

16.6 B'riferenza ghall-materja precedenti, il-Kunsillier Matthew Paris issuggerixxa li l-Kunsill iqabbad kumpanija in partikolari fejn tiehu hsieb l-artwork u d-distribuzzjoni tal-fuljetti hi bi qliegh mill-isponsors u r-reklami tal-fuljett. Il-Kunsill qabel li ghandu jivverifika kif tahdem din il-kumpanija.

16.7 Is-Sindku Davina Sammut Hili pproponiet li l-Kunsill jitlob lill-kuntrattur idur il-culverts tal-lokalita'. Il-Kunsill approva.

16.8 Is-Sindku Davina Sammut Hili pproponiet li l-Kunsill jikri zewg mobile toilets ghall-perjodu tas-Sajf, wiehed ghal fuq il-Fosos u l-iehor ghal taht il-Forka. Il-Kunsill ma sabx oggezzjoni.

16.9 Is-Sindku Davina Sammut Hili pproponiet li l-Kunsill jitlob lill-Malta Tourism Authority sabiex iduru l-fili tal-fosos wara li jittella' l-kuncert tal-Isle of MTV. Il-Kunsill approva.

16.10 Is-Sindku Davina Sammut Hili pproponiet li jinhaslu s-central hangings kollha tal-lokalita' minhabba li kienu mahmugin u ma kienux qed juru d-dawl li suppost. Il-Kunsill approva u qabel li ghandu jitkellem man-Nexos Lighting.

16.11 Il-Vici Sindku Vincent Borg ippropona li ghandhom jitnaddfu wkoll il-wallmounteds. Il-Kunsill qabel li ghandu jitkellem man-Nexos Lighting.

16.12 Is-Sindku Davina Sammut Hili nformat li ser issir laqgħa għas-Sindki u għall-Vici Sindki nhar il-25 u s-26 ta' Meju fejn l-ispiza ser tammonta għal €72 ir-ras. Il-Kunsill ma sabx oggezzjoni.

## **17.0 Agġornament tal-laqgħa**

17.1 Il-Kunsill qabel li l-laqgħa li jmiss għandha ssir nhar l-Erbgħa 11 ta' Gunju 2012 fis-6.00pm.

Il-laqgħa ntemmet fl-22.20.

Davina Sammut Hili  
Sindku

Svetlick J. Flores  
Segretarju Ezekuttiv